

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதி விசேஷமானது

අංක 1419/7 - 2005 නොවැම්බර් 14 වැනි සඳුදා - 2005.11.14  
1419/7 ஆம் இலக்கம் - 2005 ஆம் ஆண்டு நவம்பர் மாதம் 14 ஆந் திகதி திங்கட்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

ச. வ. - பீ 9/96

1996 ஆம் ஆண்டின் 28 ஆம் இலக்க, அங்கவீனமுற்ற ஆட்களின் உரிமைகள் பாதுகாப்புச் சட்டம்

2003 ஆம் ஆண்டின் 33 ஆம் இலக்கச் சட்டத்தால் திருத்தப்பட்டவாறான 1996 ஆம் ஆண்டின் 28 ஆம் இலக்க, அங்கவீனமுற்ற ஆட்களின் உரிமைகள் பாதுகாப்புச் சட்டத்தின் 23 ஆம் பிரிவுடன் சேர்த்து வாசிக்கப்படுவதாகிய அச்சட்டத்தின் 25 ஆம் பிரிவின்கீழ் மகளிர் தத்துவமளிப்பு மற்றும் சமூகநலன் பேணல் அமைச்சரால் ஆக்கப்பட்ட ஒழுங்குவிதிகள்.

சுமேதா ஜி. ஜயசேன,  
மகளிர் தத்துவமளிப்பு மற்றும் சமூகநலன் பேணல் அமைச்சர்.

கொழும்பு,  
2005, நவம்பர் 14.

#### ஒழுங்குவிதிகள்

1. இவ்வொழுங்குவிதிகள் 2005 ஆம் ஆண்டின் 1 ஆம் இலக்க, அங்கவீனமுற்ற ஆட்கள் பொது இடங்களையும் சேவைகளையும் அணுகுதல் தொடர்பான ஒழுங்குவிதிகள் என எடுத்துக்காட்டப்படலாம்.

2. (1) இவ்வொழுங்குவிதிகள் அங்கவீனமுற்ற ஆட்கள், பகிரங்கக் கட்டிடங்களையும் பகிரங்க இடங்களையும் பொதுச் சேவைகளையும் அணுகுதல் தொடர்பில் ஏற்புடையனவாதல் வேண்டும்.

(2) இவ்வொழுங்குவிதிகள் ஏதேனும் கட்டிடத்தின், பகிரங்க இடத்தின் அல்லது பொதுச் சேவையின் ஒரு பாகமாகவுள்ள ஒப்பந்தக்காரர்களின் தற்காலிகக் கட்டிடங்களுக்கு அல்லது கொட்டிடங்களுக்கு ஏற்புடையதாகமாட்டா.

(3) (1) ஏதேனும் பகிரங்கக் கட்டிடம் அல்லது பகிரங்க இடத்திலுள்ள ஏதேனும் கட்டமைப்பு தொடர்பிலான ஏதேனும் வரைபடம்-

(ஆ) இதற்கான 1 ஆம் அட்டவணையில் தரப்பட்டுள்ளவாறான விவரக் கூற்றுக்களை ஒத்திருந்தாலன்றியும் ; அத்துடன்

(ஆ) இதற்கான 211 ஆம் அட்டவணையில் தரப்பட்டுள்ள வடிவமைப்புகளை ஒத்திருந்தாலன்றியும்,

ஆளேவரும் அத்தகைய கட்டிடத்தை அல்லது பகிரங்க இடத்தில் ஏதேனும் கட்டமைப்பை நிர்மாணித்தலோ அல்லது புனர் நிர்மாணம் செய்தலோ அல்லது புதுப்பித்தலோ ஆகாது.

(2) (1) ஆம் உட்பிரிவில் குறிப்பீடு செய்யப்பட்ட வரைபடம்-

(ஆ) இதற்கான I ஆம் அட்டவணையில் தரப்பட்டவாறான விபரக் கூற்றுக்களை ஒத்துள்ளது எனவும் ; அத்துடன்

(ஆ) இதற்கான II ஆம் அட்டவணையில் தரப்பட்டுள்ளவாறான வடிவமைப்புகளை ஒத்துள்ளது எனவும் எவரேனும் இயைபான எவரேனும் “இயைபான அதிகாரி” திருப்தியுற்றாலன்றி ஏதேனும் கட்டிடம் மற்றும் பகிரங்க இடத்தில் கட்டிடமொன்றின் நிர்மாணம் அல்லது புனர்திருமாணம் தொடர்பில் இயைபான அதிகாரியால் ஒத்திசைவுச் சான்றிதழ் எதுவும் வழங்கப்படுதலாகாது.

4. (1) ஒரு வாகனம்-

(அ) இதற்கான I ஆம் அட்டவணையில் தரப்பட்டுள்ளவாறான விவரக் கூற்றுக்குடனான வசதிகளைக் கொண்டிருந்தாலன்றியும் ;

(ஆ) இதற்கான II ஆம் அட்டவணையில் தரப்பட்டுள்ளவாறான வடிவமைப்பு வரைபடங்களுக்கிணங்க உற்பத்தி செய்யப்பட்டிருந்தாலன்றியும்,

எவரேனும் ஆள் அத்தகைய வாகனத்தை ஏதேனும் பகிரங்க போக்குவரத்தை வழங்குவதற்கெனப் பயன்படுத்துதலாகாது.

(2) எவரேனும் இயைபான அதிகாரி (1) ஆம் பந்தியில் தரப்பட்டுள்ள தேவைப்பாடுகள் இணங்கியொழுக்கப்பட்டுள்ளன எனத் திருப்தியுற்றாலன்றி, பகிரங்கப் போக்குவரத்தை வழங்குவதற்கெனப் பயன்படுத்தப்படவுள்ள ஏதேனும் பகிரங்க வாகனம் தொடர்பில் இயைபான அதிகாரியால் உரிமம் அல்லது அனுமதிப்பத்திரம் எதுவும் வழங்கப்படுதலாகாது.

5. குறைந்தபட்சம் இருபது (20) கூறுகளையுடைய எல்லா வீடமைப்புத் திட்டங்களிலும் குறைந்தது ஐந்து சதவீதமான (5%) வீடுகள் இதற்கான II ஆம் அட்டவணையில் தரப்பட்டுள்ள வடிவமைப்புகளைப் பின்பற்றி நிர்மாணிக்கப்படுதல் வேண்டும்.

6. உளதாம் பகிரங்கக் கட்டிடங்களும் பகிரங்க இடங்களில் உள்ள கட்டமைப்புக்களும் பொதுச் சேவைகளும் இவ்வொழுங்குவிதிகள் நடைமுறைப்படுத்தப்பட்ட தேதியிலிருந்து தொடர்ச்சியான ஏழு (7) பஞ்சாங்க ஆண்டுகளுக்குள் 3 ஆம் 4 ஆம் ஒழுங்குவிதிகளில் குறித்துரைக்கப்பட்ட தேவைப்பாடுகளுடன் இணங்கியொழுங்குவதன்மூலம் அங்கவீனமுற்ற ஆட்களுக்கு அணுகக்கூடியவையாக்கப்படுதல் வேண்டும்.

7. ஏதேனும் பகிரங்கக் கட்டிடம், பகிரங்க இடத்திலுள்ள கட்டமைப்பும் அத்துடன் பொதுச் சேவை அவற்றில் எவையேனும் பழுதுபார்த்தல்கள், சேர்த்தல்கள், மாற்றங்கள், மேம்பாடுகள் அல்லது புதுப்பித்தல்கள் முதலியவற்றின் காரணமாக ஏதேனும் அங்கவீனமுற்ற ஆளொருவர் அவற்றை அணுகும் வாய்ப்பு தற்காலிகமாகத் தடைப்படுமிடத்து அத்தகைய செயற்பாடு தொடங்கும் வரை அணுகும் வசதிக்கான மாற்று ஏற்பாடுகள் ஒழுங்குசெய்யப்படுதல் வேண்டும்.

8. (1) செவிப்புலன் பாதிக்கப்பட்ட ஆட்களின் நலனுக்காக தன்னியக்க சுட்டிக்காட்டுக் கருவி வழங்கப்படுதல் வேண்டும்.

(2) கட்டிலன் பாதிக்கப்பட்ட ஆட்களின் நலனுக்காக கேட்கத்தக்க போக்குவரத்து சமிக்கைகளும் வேறு கேட்கத்தக்க தகவல் முறைமைகளும் ஏற்பாடு செய்யப்படுதல் வேண்டும் என்பதுடன் இதற்கான II ஆம் அட்டவணையின் ‘அ’ என்னும் பாகத்தில் தரப்பட்டுள்ள பாதுகாப்பு வழிமுறைகளும் ஏற்பாடு செய்யப்படுதல் வேண்டும்.

9. (1) இதற்கான II ஆம் அட்டவணையின் ‘ஆ’ என்னும் பாகத்தில் தரப்பட்டுள்ளவாறு சக்கரக் கதிரைகள், ஊன்றுகோல்கள் நடை ஆதாரங்கள் போன்ற நடமாட்ட உபாயங்களைப் பயன்படுத்தும் ஆட்களுக்கு ஏதேனும் பகிரங்கக் கட்டிடத்தில், பகிரங்க இடத்தில் அல்லது பொதுச் சேவையில் போதியளவு இடவெளி பிரித்தொதுக்கப்படுதல் வேண்டும்.

(2) சக்கர நாற்காலிகள், ஊன்றுகோல்கள், நடை ஆதாரங்கள் போன்ற நடமாட்ட உபாயங்களைப் பயன்படுத்தும் ஆட்களுக்கும் வேறு எவரேனும் ஆளின் உதவியுடன் நடமாடும் ஆட்களுக்கும் அணுகும் வசதியை ஏற்பாடுசெய்வதற்காக ஏதேனும் பகிரங்கக் கட்டிடத்தின், பகிரங்க இடத்தின் அல்லது பொதுச் சேவையின் பின்வரும் பகுதிகள் இதற்கான II ஆம் அட்டவணையின் ‘இ’ என்னும் பாகத்தில் குறித்துரைக்கப்பட்ட வடிவமைப்பு வரைபடங்களுக்கிணங்க வடிவமைக்கப்படுதல் வேண்டும் :

(i) தெருவுக்கு அப்பாலும் தெருவிலும் தரிப்பிடப்பரப்புகள் ;

(ii) பாதைகளும் இடைவழிகளும் ;

(iii) தரை மற்றும் தள மேற்பரப்பு ;

